

# २३ औं वार्षिक प्रतिवेदन

आ.व. २०७९/०८०



# 23<sup>RD</sup> ANNUAL REPORT 2079/080

'सामुहिक एकता र विश्वासको प्रतिक'

**अमज्योति बचत तथा ऋण सहकारी संस्था लि.**

बागबजार-२८, काठमाडौं, फोन नं.: ०१-५३२९६८०/८९

इमेल: shramjyotic\_2057@yahoo.com, shramjyotic2057@gmail.com

वेब साईट: [www.shramjyoti.com.np](http://www.shramjyoti.com.np)



## श्रमज्योति बचत तथा ऋण सहकारी संस्था लिमिटेड

काठमाडौं जिल्ला, काठमाडौं महानगरपालिका वडा नं. २८, बागबजार



### २३<sup>औं</sup> वार्षिक साधारण सभा

### सञ्चालक समितिको तर्फबाट अध्यक्ष श्री तिर्थ राज न्यौपानेद्वारा प्रस्तुत वार्षिक प्रतिवेदन

#### आदरणीय सदस्य महानुभावहरु,

सामूहिक आवश्यकता सामूहिक प्रयासबाटै पूर्ण हुन्छ भन्ने मान्यताका आधारमा स्थापित यस श्रमज्योति बचत तथा ऋण सहकारी संस्था लि. नेपाल विद्युत प्राधिकरणका कर्मचारीहरुको आस्था र विश्वासको धरोहरका रूपमा रहको छ। यस संस्थाको २३<sup>औं</sup> वार्षिक साधारण सभामा सञ्चालक समिति र मेरो व्यक्तिगत तर्फबाट यहाँहरु सबैमा हार्दिक स्वागत एवम् अभिवादन व्यक्त गर्दछु।

नेपाल विद्युत प्राधिकरणका कर्मचारीहरुको पहलमा २०५७ सालमा स्थापित यस सहकारी संस्थामा नेपाल विद्युत प्राधिकरणका अधिकांश कर्मचारीहरु आवद्ध रहेको जानकारी गराउन चाहन्छु। संस्थाको आफ्नै नवनिर्मित भवन, बागबजार काठमाडौंबाट ११ जना कर्मचारीहरु र ७ वटै प्रदेशमा रहेका समन्वयकर्ताहरु मार्फत आफ्ना सदस्यहरूलाई सेवा प्रदान गर्दै आइरहेको व्यहोरा स्मरण गराउन चाहन्छु।

#### आदरणीय शेयर सदस्यज्यूहरु

नेपाल विद्युत प्राधिकरण भित्रका कर्मचारीहरुको आर्थिक अवस्था सुधार गरी समाज निर्माणमा अगुवाई गर्ने क्रममा “सबैका लागि एक र एकका लागि सबै” भन्ने दर्शनबाट ओतप्रोत भई सामूहिक एकता र विश्वासको प्रतिकका रूपमा स्थापित यो संस्था सदस्यहरुको आर्थिक तथा सामाजिक आवश्यकता र दायित्व प्रति पनि सदैव सचेत छ।

समाजबाद उन्मुख अर्थ व्यवस्थाको लक्ष्य पूरा गर्नको लागि नेपालको सांविधान २०७२ मा ३ खम्बे अर्थतन्त्रको आधारस्तम्भको रूपमा सहकारी क्षेत्रलाई स्वीकार गरिएको र सहकारी क्षेत्रले पनि समग्र अर्थव्यवस्थामा आफ्नो अतुलनीय योगदान गरिरहेको वर्तमान परिप्रेक्षमा यस क्षेत्रको महत्व थप उजागर भएको छ।

#### सदस्य महानुभावहरु,

संस्थाको आ.व. २०७९/०८० को वित्तीय स्थिति, नाफा/नोक्सान हिसाव, नगद प्रवाह सहितका अन्य विवरणहरुको लेखापरीक्षण सम्पन्न गराई यस सम्मानित सभामा प्रतिवेदन पेश गर्न पाउँदा सञ्चालक समिति हार्षित भएको छ। सहकारी क्षेत्रमा देखिएको सुशासन, स्व.नियन्त्रणमा भएको कमजोरी र ऐन तथा नियमावलीमा भएका व्यवस्थाहरुको कार्यान्वयनमा कमजोरीका कारण सहकारी क्षेत्रमा केही समस्या र चुनौतिहरु देखिएको अवस्था छ। यस्तो अवस्थामा पनि हाम्रो सहकारीले आ.व. २०७९/०८० मा लक्षित उद्देश्यहरु हासिल गर्न सफल भएको छ। भावी दिनहरूमा यहाँहरु सबैको सहयोगमा सहकारीका अवसर र चुनौतिको विश्लेषण गर्दै नीति/योजना र कार्यक्रम तयार गरी कार्यान्वयन गर्दै सुशासन, प्रगति तथा उन्तीका लागि निरन्तर प्रयासरत रहने प्रतिबद्धता व्यक्त गर्दछौं।

**अमज्योति बचत तथा क्रृपण सहकारी संस्था लि.**  
**Shramjyoti Saving & Credit Cooperative Ltd.**

अब म संस्थाले आ.व. २०७९/०८० मा हासिल गरेका उपलब्धिहरुको तथ्याङ्कको आधारमा तयार गरिएको प्रतिवेदनमा आधारित भएर विवेचना गर्ने अनुमति चाहन्छु ।

**१. संस्थाको चालु आ.व. (२०७९/०८०) को वित्तीय कारोबारको समीक्षा :**

**आदरणीय शेयरसदस्य महानुभावहरु,**

संस्थाले चालु आ.व. २०७९/०८० मा अघिल्लो आ.व. को तुलनामा समग्र वित्तीय कारोबारमा सन्तोषजनक प्रगति हासिल गर्न सफल भएको छ । संस्थालाई सफलताको यस विन्दुसम्म पुऱ्याउन विषेश योगदान गर्नु हुने सञ्चालक समिति, लेखा सुपरिवेक्षण समिति, अन्य उप-समितिमा रहनु भएका पदाधिकारी तथा सदस्यहरु, नेपाल सरकार र स्थानीय निकाय, ने.वि.प्रा. का उच्च व्यबस्थापन, कार्यालय प्रमुख/लेखा प्रमुख, समन्वयकर्ता, आदरणीय शेयरसदस्य महानुभावहरुबाट प्राप्त अमुल्य राय, सल्लाह, सुझाव र सहयोगको लागि विशेष धन्यवाद सहित आभार प्रकट गर्न चाहान्छौं ।

अब म चालु आ.व. २०७९/०८० मा संस्थाले गरेका उपलब्धिहरुको तुलनात्मक वित्तीय आँकडाहरु प्रस्तुत गर्ने अनुमति चाहान्छु ।

**वित्तीय झलक (Financial Highlights) :**

क्र.सं.	विवरण	आषाढ मसान्त (रु हजारमा)			
		गत आ.व. (२०७८/०७९)	चालु आ.व. २०७९/०८०	वृद्धि/(कमी)	वृद्धि/कमी (प्रतिशत)
क.	कूल सम्पत्ति/दायित्व	१,१०६,३००	१,२२०,२६७	११३,९६७	१०.३०
ख.	शेयर पूऱ्यी	९५,६३६	९८,५६८	२,९३२	३.०७
ग.	जगेडा तथा अन्य कोषहरु	१३३,६४७	१४१,३३१	७,६८४	५.७५
घ.	कूल निक्षेप दायित्व	८४४,२९९	९४३,६२७	१९,३२८	११.७६
ड.	कर्जा तथा सापट	८५३,५८६	८८१,४६८	२७,८८२	३.२७
च.	लगानी	३५,०३१	११०,०३१	७५,०००	२१४.१०
छ.	चालु दायित्व तथा अन्य व्यवस्था	३२,७१८	३६,७४१	४,०२३	१२.३०
ज.	अन्य सम्पत्ति	१४,९०१	१८,८२१	३,९२०	२६.३१
भ.	स्थिर सम्पत्ति	६६,७५१	६६,९०६	(६४५)	(०.९७)
ब्र.	नगद तथा बैंक मौज्दात	१३६,०३१	१४३,८४१	७,८१०	५.७४
ट.	व्याज आमदानी	१०९,२३९	१२०,७७७	११,५३८	१०.५६
ठ.	व्याज खर्च	७५,३९५	८८,५००	१३,१०५	१७.३८
ड.	खूद व्याज आमदानी	३३,८४४	३२,२७८	(१,५६६)	(४.६३)
ढ.	अन्य आमदानी	१५,२८०	२१,७७०	६,४९०	४२.४७
ण.	कर्मचारी खर्च	७,४४९	८,४८०	१,०३१	१३.८४
त.	अन्य सञ्चालन खर्च	९,५६१	१०,२०३	६४२	६.७१
थ.	आयकर अधिको नाफा	३२,११४	३५,३६४	३,२५०	१०.१२
द.	आयकर व्यवस्था	३,२११	३,५३६	३२५	१०.१२
ध.	खूद मुनाफा	२८,९०३	३१,८२८	२,९२५	१०.१२

तालिका नं. १

**श्रमज्योति बचत तथा ऋण सहकारी संस्था लि.**  
**Shramjyoti Saving & Credit Cooperative Ltd.**

**(क) कूल सम्पत्ति/दायित्व :**

आ.व. २०७९/०८० मा संस्थाको कूल सम्पत्ति/दायित्व गत आ.व. को तुलनामा १०.३० प्रतिशतले वृद्धि भई रु. १ अर्व २२ करोड २ लाख ६७ हजार पुगेको छ।

**(ख) शेयर पूँजी :**

आ.व. २०७९/०८० मा शेयर पूँजी तर्फ गत आ.व. को तुलनामा खूद रु. २९ लाख ३२ हजारले वृद्धि भई कूल शेयर पूँजी रु. ९ करोड ८५ लाख ६८ हजार रहन गएको छ।

**(ग) जगेडा तथा अन्य कोषहरु (पूँजिकोष) :**

आ.व. २०७९/०८० मा संस्थाको कूल पूँजिकोष रकममा शेयर पूँजी तर्फ रु. ९ करोड ८५ लाख ६८ हजार कायम रहेको छ, भने सहकारी नियमावली, २०७५ ले व्यवस्था गरे बमोजिम जगेडा तथा अन्य कोषहरुमा रु. १४ करोड १३ लाख ३१ हजार समेत गरी कूल पूँजिकोष रु. २३ करोड ९८ लाख ९९ हजार कायम भएको छ जुन गत वर्षको तुलनामा ४.६३ प्रतिशतले वृद्धि भएको छ।

**(घ) कूल निक्षेप दायित्व :**

कूल निक्षेप आ.व. २०७९/०८० मा अधिल्लो आ.व. को तुलनामा रु. ९ करोड ९३ लाख २८ हजारले वृद्धि भई रु. १४ करोड ३६ लाख २७ हजार पुगेको छ। जसमा वाल बचत र आवधिक बचतको भार तुलनात्मक रूपमा बढ्न गई कूल औषत Cost of Fund १०.१२ प्रतिशत रहेको छ।

**(ङ) कर्जा तथा सापट :**

आ.व. २०७८/०७९ मा संस्थाको कूल कर्जा तथा सापट रु. ८५ करोड ३५ लाख ८६ हजार रहेकोमा चालु आ.व. २०७९/०८० मा सो रकममा रु २ करोड ७८ लाख ८२ हजारले वृद्धि भई कूल कर्जा तथा सापट रु. ८८ करोड १४ लाख ८८ हजार पुगेको छ। २०८० आषाढ मसान्तमा कूल कर्जा तथा सापटमा औषत व्याजदर १४.५४ प्रतिशत रहेको छ।

**(च) लगानी हिसाब :**

यस संस्थाको विभिन्न बैंक तथा वित्तीय संस्थामा आवधिक बचतमा रु. ११ करोड र अन्य संगठीत संस्थाहरुमा रु. ३१ हजारको शेयर सहित कूल लगानी रु. ११ करोड ३१ हजार रहेको छ।

संस्थाको नाम	लगानीको किसिम	लागत मूल्य (रु.)
नेपाल बचत तथा ऋण केन्द्रीय सहकारी संघ लि.	आवधिक बचत	७५,०००,०००.००
राष्ट्रिय सहकारी बैंक लि.	आवधिक बचत	३५,०००,०००.००
काठमाडौं जिल्ला सहकारी संघ लि.	शेयर	१०,०००.००
नेपाल बचत तथा ऋण केन्द्रीय सहकारी संघ लि.	शेयर	११,०००.००
राष्ट्रिय सहकारी बैंक लि.	शेयर	१०,०००.००
<b>जम्मा</b>		<b>११०,०३१,०००.००</b>

तालिका नं. २

**श्रमज्योति बचत तथा क्रृपण सहकारी संस्था लि.**  
**Shramjyoti Saving & Credit Cooperative Ltd.**

**(छ) चालु दायित्व तथा अन्य व्यवस्था :**

चालु आ.व. २०७९/०८० मा कूल चालु दायित्व तथा अन्य व्यवस्था गत वर्षको तुलनामा रु. ४० लाख २३ हजार ले थप भई कूल दायित्व रु. ३ करोड ६७ लाख ४१ हजार रहन गएको छ।

**(ज) अन्य सम्पत्ति :**

संस्थाको अन्य सम्पत्ति गत आ.व. २०७८/०७९ भन्दा २६.३१ प्रतिशतले वृद्धि भई चालु आ.व. २०७९/०८० मा रु. १ करोड ८८ लाख २१ हजार रहन गएको छ। कर्जा लगानीको अनुपातमा गत आ.व. को तुलनामा उठन वाँक व्याज रकममा केही वृद्धि भएकोले कूल अन्य सम्पत्तिमा वृद्धि भएको छ। सदस्यहरुको नियमित आय आर्जन गर्ने क्षमतामा ह्रास आएकोले नियमित रूपमा साँवा तथा व्याज असुलीमा प्रभाव पर्न गएता पनि असुल उपर हुनुपर्ने साँवा व्याजमा कुनै प्रकारको हर्जाना लिइएको छैन।

**(झ) स्थिर सम्पत्ति :**

चालु आ.व. २०७९/०८० मा खूद स्थिर सम्पत्ति रु. ६ करोड ६१ लाख ६ हजार रहन गएको छ। यस आ.व. मा रु. ८ लाख १२ हजार स्थिर सम्पत्ति थप भएको छ भने ह्रास कट्टी वापत रु. १४ लाख ५७ हजार खर्च लेखाइकन गरिएको छ।

**(ञ) नगद तथा बैंक मौज्दात :**

आ.व. २०७९/०८० मा संस्थाको नगद तथा बैंक मौज्दात रु. १४ करोड ३८ लाख ४१ हजार कायम रहेको छ। उक्त मौज्दातमा रु. ४ करोड ५० लाख अल्पकालीन ३ महिना भन्दा कम अवधिको आवधिक निक्षेप लगानी समेत समावेश भएको छ।

आवधिक निक्षेपतर्फ विभिन्न बैंक तथा वित्तीय संस्थामा रु. ११ करोड रहेको छ भने सोही आ.व. को आषाढ मसान्तमा संस्थाको कूल निक्षेपको तुलनामा २३.०१ प्रतिशत तरल सम्पत्ति अनुपात (तरलता) कायम हुन पुगेको छ।

**(ट) व्याज आमदानी :**

आ.व. २०७८/०७९ मा संस्थाको कर्जा तथा सापटबाट व्याज आमदानी रु. १० करोड ९२ लाख ३९ हजार रहेकोमा चालु आ.व. २०७९/०८० मा सो रकममा १०.५६ प्रतिशतले बढ्न गई कर्जा तथा सापटबाट रु. १२ करोड ७ लाख ७७ हजार व्याज आमदानी भएको छ।

**(ठ) व्याज खर्च :**

आ.व. २०७८/०७९ मा संस्थाको व्याज खर्च रु. ७ करोड ५३ लाख ९५ हजार रहेकोमा चालु आ.व. २०७९/०८० मा सो रकममा १७.३८ प्रतिशतले अर्थात रु. १ करोड ३१ लाख ५ हजारले वृद्धि भई कूल व्याज खर्च रु. ८ करोड ८५ लाख पुगेको छ। बैंक तथा वित्तीय क्षेत्रमा निरन्तर मासिक रूपमा व्याजदरमा भएको उतार चढावको प्रभावबाट चालु आ.व. मा व्याज खर्च बढ्न गएको हो।

**(ड) खूद व्याज आमदानी :**

चालु आ.व. २०७९/०८० मा खूद व्याज आमदानी रु. ३ करोड २२ लाख ७८ हजार रहेको छ। जुन गत आ.व. २०७८/०७९ को तुलनामा ४.६३ प्रतिशतले न्यून रहन गएको छ।

**श्रमज्योति बचत तथा ऋण सहकारी संस्था लि.**  
**Shramjyoti Saving & Credit Cooperative Ltd.**

**(६) अन्य आमदानी :**

संस्थाको अन्य आमदानी गत आ.व. २०७८/०७९ को तुलनामा रु. ६४ लाख ९० हजारले बढ़ि भई चालु आ.व. २०७९/०८० मा रु. २ करोड १७ लाख ७० हजार भएको छ। अन्य आमदानी बढ़ि हुनुमा यस संस्थाको मुद्रिती निक्षेप लगानीमा प्राप्त व्याज मुख्य रहेको छ।

**(७) कर्मचारी खर्च :**

आ.व. २०७८/०७९ मा संस्थाको कर्मचारी खर्च रु. ७४ लाख ४९ हजार रहेकोमा चालु आ.व. २०७९/०८० मा तलवामानका साथै घेड एवम् ज्याला खर्च रकम बढ़ि भएकोले कर्मचारी खर्च १३.८४ प्रतिशतले बढ़ि भई रु. ८४ लाख ८० हजार भएको छ।

**(८) अन्य सञ्चालन खर्च :**

आ.व. २०७८/०७९ मा संस्थाको सञ्चालन खर्च रु. ९५ लाख ६१ हजार रहेकोमा चालु आ.व. २०७९/०८० मा सो रकममा ६.७१ प्रतिशतले बढ़ि हुन गई सञ्चालन खर्च रु. १ करोड २ लाख ३ हजार भएको छ। यस आ.व. मा खूद कर्जा रकम रु. २ करोड ७८ लाख ८२ हजार बढन गएकोले कर्जा वापतको नोकसानी रकम रु. ७ लाख २६ हजारले बढ़ि भएको, संस्थाले सञ्चालनमा ल्याएको ATM, Mobile Banking Apps तथा SMS Service सञ्चालन लागत थप हुन गई कूल सञ्चालन खर्च बढन गएको छ।

**(९) आयकर अधिको नाफा :**

अधिल्लो आ.व. २०७८/०७९ मा सञ्चालन मुनाफा रु. ३ करोड २१ लाख १४ हजार रहेकोमा चालु आ.व. २०७९/०८० मा अधिल्लो आ.व. को तुलनामा १०.१२ प्रतिशतले बढ़ि भई आयकर अधिको नाफा रु. ३ करोड ५३ लाख ६४ हजार हुन गएको छ।

**(१०) आयकर व्यवस्था :**

आयकर ऐन, २०५८ अनुसार बचत तथा ऋण सहकारी संस्थाको कारोबार गर्ने महानगरपालिका भित्र कार्यक्षेत्र कायम भएका सहकारी संस्थाहरूलाई खूद आयमा १० प्रतिशतका दरले कर लाग्ने व्यवस्था भए बमोजिम चालु आ.व. २०७९/०८० मा आयकर व्यवस्था वापत रु. ३५ लाख २६ हजार व्यवस्था गरिएको छ।

**(११) खूद मुनाफा :**

चालु आ.व. २०७९/०८० मा आयकर पछिको खूद मुनाफा आर्जन १०.१२ प्रतिशतले बढ़ि भई रु. ३ करोड १८ लाख २८ हजार भएको व्यहोरा यस सम्मानित सभालाई जानकारी गराउन चाहन्छ।

**२. सहकारी क्षेत्रमा देखिएका समस्याहरूको प्रभाव सम्बन्धमा :**

आर्थिक वर्ष २०७९/०८० मा विश्व अर्थतन्त्रमा बढ्दो राजनितिक तथा आर्थिक ध्रुविकरण, आय, उत्पादन तथा रोजगारीमा संकुचन हुन गई उच्च मुल्यबढ़ि, वित्तीय उतारचढाव खासगरी तरलता कमी, व्याजदर बढ़ि हुन गई समग्र रूपमा कसिलो मौद्रिक नीति अवलम्बन हुन गयो। यसको परिणाम स्वरूप राष्ट्रिय अर्थतन्त्रको विस्तारमा समेत सङ्कुचन हुन पुग्यो। वित्तीय क्षेत्रमा देखिएको उच्च व्याजदर, तरलता कमी हुन गई लागत बढ़ि तथा कर्जा विस्तारमा समेत प्रभाव देखिएको सन्दर्भमा नियामक निकायले सो विषयलाई सम्बोधन गर्न सहकारी संस्थाहरूलाई सहजीकरण गर्न मिति २०८० असार २१ गते जारी गरिएको ५ बँदै मार्ग निर्देशनको संस्थाले प्रभावकारी कार्यान्वयन गरेको छ।

**श्रमज्योति बचत तथा ऋण सहकारी संस्था लि.**  
**Shramjyoti Saving & Credit Cooperative Ltd.**

**३. व्याज दर :**

सहकारी संस्थाहरुको नियामक निकायको निर्देशन वमोजिम हरेक ६/६ महिनामा व्याज दर परिवर्तन गर्न सकिने र सन्दर्भ व्याज दर समेत ६ प्रतिशतको सीमा भित्र कायम राख्नु पर्ने व्यवस्था वमोजिम नै समीक्षा अवधिमा संस्थाको औषत व्याज दरको अन्तर अधिकतम ४.४२ प्रतिशतसम्म रहेको छ ।

**४. नगद लाभांश तथा संरक्षित पूँजीफिर्ता कोष सम्बन्धमा :**

संस्थामा आवद्व सम्पूर्ण शेयरसदस्यहरुको संस्थाप्रतिको विश्वास र योगदानबाट नेपालको सहकारी क्षेत्रमा हाम्रो सहकारी संस्थाको उपरिक्षित गरिमामय रहेको छ । कुल कारोबारमा वृद्धि भएसँगै संस्थाको खुद मुनाफा आर्जनमा समेत सकरात्मक प्रभाव देखिन गएको छ । संस्थाको प्रति शेयर आम्दानी ३२.२९% भएता पनि खूद मुनाफा रकमबाट प्रचलित सहकारी कानून वमोजिमका सम्पूर्ण कोषहरुमा बाँडफाँड पश्चात सञ्चालक समितिको निर्णय अनुसार २०७९ पौष मसान्तमा कायम रहेका सम्पूर्ण शेयर सदस्यहरुलाई शेयर अनुपातको आधारमा शेयर लाभांश कोषबाट १२% बराबर नगद लाभांशको प्रस्ताव यस गरिमामय सभामा स्वीकृतीका लागि पेश गरेका छौं ।

साथै सहकारी ऐन, सहकारी नियमावली २०७५ वमोजिम आ.व. २०७८/०७९ मा बचत तथा ऋण तर्फको योगदानका आधारमा रु ९७ लाख ८० हजार संरक्षित पूँजी फिर्ता कोषबाट सदस्यलाई वितरण गरिएको थियो भने आ.व. २०७९/०८० कोष बाँडफाँड हिसाव अनुसार संरक्षित पूँजी फिर्ता कोषमा बाँडफाँड भएको रकम रु. ५९ लाख ६७ हजार संरक्षित पूँजी फिर्ता कोषबाट योगदानका आधारमा सदस्यलाई फिर्ता गर्ने प्रस्ताव यस गरिमामय सभामा स्वीकृतीका लागि समेत पेश गरेका छौं ।

**५. सम्मान तथा पुरस्कार :**

संस्थाको लगानी तथा बचत संकलनलाई समयमै संस्थाको कोषमा जम्मा गराउन सहयोग गर्ने सदस्यहरुलाई योगदानका आधारमा सम्मान तथा पुरस्कृत गरिदै आएकोमा यस वर्ष पनि सो कार्यलाई निरन्तरता दिई नेपाल विद्युत प्राधिकरण, पेरोल, पेन्सन र अवकाश कोषमा कार्य गर्ने लेखासँग सम्बन्धित १/१ जना कर्मचारीलाई प्रोत्साहान स्वरूप नगद पुरस्कार र प्रमाणपत्र दिने व्यवस्था गरिएको छ ।

**६. कर्जा नोक्सानी व्यवस्था :**

चालु आ.व. २०७९/०८० को अन्त्यमा कूल कर्जा नोक्सानी वापत रु. १ करोड १० लाख ५१ हजार व्यवस्था गरिएको छ । संस्थाको वास्तविक खराव कर्जा ०.२१ प्रतिशत रहेको छ ।

विवरण	चालु वर्ष (रकम) रु.)	गत वर्ष (रकम रु.)
१) असल	८,७८८,७०९	८,४७७,६९६
२) शंकास्पद	२५६,०४०	४४३,०२८
३) खराब	१,८६६,१०९	१,२४०,४०३
४) थप जोखिम कोष व्यवस्था	१४०,३०५	१६३,९५१
जम्मा	९१,०५१,१५४	९०,३२४,९९८

तालिका नं. ३

**७. संस्थागत सुशासन तथा जोखिम व्यवस्थापन :**

संस्थाको नेतृत्वले गरेका होरेक निर्णयले संस्थालाई दीर्घकालीन असर पर्ने भएकोले त्यस्ता निर्णयको दीर्घकालिन प्रभाव आँकडले गर्दै व्यवसायिक निरन्तरतामा प्रभाव पार्न सक्ने विषयहरुका सन्दर्भमा विवेकशील निर्णय गर्न नीति, विधि र प्रविधिलाई अवलम्बन गर्ने गरिएको छ ।

- (क) सदस्यको विवरणहरु परीक्षणका अतिरिक्त, ऋणको औचित्य र तिर्न सक्ने क्षमता एकिन गर्नुका साथै ऋण आवेदकको ५C (Capacity, Capital, Collateral, Character & Conditions) को अध्ययन पश्चात मात्र कर्जा सिफारिस/ स्वीकृत गर्ने रणनीतिलाई निरन्तरता दिईएको छ ।
- (ख) संस्थाले सदस्यहरुको धितोको मूल्याङ्कनको लागि स्वतन्त्र विशेषज्ञ मूल्याङ्कनकर्ताद्वारा मूल्याङ्कन गरिदै आएको छ ।
- (ग) कारोबारको सिलसिलामा हुन सक्ने जोखिमलाई न्यूनिकरण गर्न एवम् सुरक्षाका लागि सि.सि.टि.भि.को व्यवस्था एवम् भल्ट र काउण्टरमा रहने नगदको विमा गरिएको छ । सदस्य पहिचान अनुपालन र मुद्रा निर्मालिकरण विरुद्ध कार्यविधि तयार गरी सम्पर्क अधिकृत तोकी जोखिम न्यूनिकरण कार्य गरिदै आएको छ ।
- (घ) नियामक निकायबाट जारी निर्देशन अनुसार जोखिम व्यवस्थापन कार्यदल गठन गरी जोखिम नियमित रूपमा अनुगमन गरिदै आईएको छ र सम्बन्धित निकायबाट समय-समयमा जारी भएका निर्देशनहरुलाई अनुपालना गरिदै लगिएको छ । संस्थाको वित्तीय सञ्चालन, जोखिम व्यवस्थापन र संस्थालाई व्यवस्थित रूपमा सञ्चालन गर्नको लागि जारी विभिन्न निर्देशिका/मापदण्ड/परिपत्रहरुको कार्यान्वयन एवम् सुधार गर्ने र व्यवस्थापनलाई समयमानै सल्लाह/सुझाव प्रदान गर्न स्वतन्त्र व्यावसायिक चार्टर्ड एकाउन्टेन्ट्स फर्मबाट आन्तरिक लेखा परीक्षकको नियुक्ति गर्ने गरिएको छ । निजबाट चौमासिक रूपमा कारोबारहरुको लेखापरीक्षण गरी आन्तरिक लेखापरीक्षण प्रतिवेदन पेश भए बमोजिम सुझावहरु कार्यान्वयन गरिएको छ ।
- (ङ) संस्थाको लेखा प्रणालीलाई समय सापेक्ष आधुनिक बनाउन पूरानो Core Banking System लाई परिवर्तन गरि नवप्रविधिमा आधारित रहेको Info Developers Pvt. Ltd. बाट निर्माण तथा सञ्चालन गरिएको INFINITY Core Banking solutions मा थप सोड्युल आवद्धता गरी पूर्ण रूपमा सञ्चालनमा ल्याइएको छ ।
- (च) सहकारी विभागबाट जारी भएको अनुगमन प्रतिवेदनका सुझावहरु क्रमशः नियमित रूपमा कार्यान्वयन गर्दै लगिएको छ ।
- (छ) Non Cash प्रयोजनका लागि Mobile Banking र Cash प्रयोजनका लागि Smart Choice Technology र माछ्यापुच्छे बैंकको सहकार्यमा Debit Card सञ्चालनमा ल्याएको छ ।
- (ज) कार्यरत कर्मचारीहरुलाई विभिन्न तालिम तथा सेमिनारहरुमा समावेश गर्ने गरिएको छ ।
- (झ) सहकारी सम्बन्धी सूचनामूलक सामाग्रीहरु नियमित रूपमा संस्थाको सूचना पाटि, वेबसाईट, सामाजिक सञ्जाल एवम् SMS सेवा मार्फत अद्यावधिक गर्ने गरी सदस्यहरुको पहुँचमा पुऱ्याइएको छ ।

**८. नेपाल सरकारको राजश्वमा गरेको योगदान :**

देशभर सञ्चालित सहकारीहरु मध्ये यस संस्थाले नेपाल सरकारलाई राजश्वमा जम्मा रु. ९६ लाख ८७ हजार कर राजश्व योगदान गरेको व्यहोरा सम्पूर्ण शेयर सदस्यहरुलाई जानकारी गराउन चाहन्छ । जुन गत वर्षको तुलनामा १२.४२ प्रतिशतले बढिए भएको छ ।

**श्रमज्योति बचत तथा ऋण सहकारी संस्था लि.**  
**Shramjyoti Saving & Credit Cooperative Ltd.**

शिर्षक	यस वर्ष	गत वर्ष
व्याज भुक्तानीमा कर	४,४७७,५४९.८२	३,६३०,१७०.५२
आय कर	३,५३६,४२५.०७	३,२११,४२२.८१
अग्रीम कर कट्टी	१,०७५,५१३.०१	१,०८२,३१२.०२
पारिश्रमिक तथा भत्तामा कर	५९७,१८७.९५	६९२,४६७.८५
<b>जम्मा कर :</b>	<b>९,६८६,६७५.८५</b>	<b>८,८१६,३७३.२०</b>

तालिका नं. ४

#### ९. मानव संसाधन र विकास :

संस्थाको उद्देश्यहरूलाई योजनाबद्ध रूपमा अघि बढाउनको लागि कर्मचारी तथा प्रतिनिधि व्यवस्थापनलाई महत्वपूर्ण अंगको रूपमा लिई सबल व्यवस्थापन गर्दै आएका छौं। संस्थाको विकाससँगै कर्मचारीहरूको दक्षता र क्षमतालाई अभिवृद्धि गर्न विभिन्न किसिमको तालिममा सहभागी गराउने गरिएको छ। त्यसैगरी लक्ष्य अनुसारको सुशासनमा कार्य प्रगति भए/नभएको एवम् कर्मचारीहरूले कार्य गर्दा आई पर्ने विभिन्न समस्याहरु सहज तरिकाबाट समाधान गर्न कर्मचारी बैठक र सञ्चालक समिति/उपसमितिका पदाधिकारीसँगको संयुक्त बैठक वस्ने व्यवस्थालाई निरन्तरता दिइएको छ।

#### १०. कर्मचारी वोनस सम्बन्धमा :

सहकारी नियमावलीले कर्मचारी वोनस व्यवस्था आयकर पश्चात कायम हुने बाँडफाँडको लागि उपलब्ध रकमबाट प्रदान गर्ने व्यवस्था गरे अनुसुप्त आ.व. २०७९/०८० मा कार्यरत कर्मचारीहरूलाई गत आ.व. भै यस आ.व. मा पनि दुई महिनाको शुरु तलब बराबर रकम कर्मचारी वोनस वितरण गर्ने प्रस्ताव समेत यस सम्मानित सभामा स्वीकृतीका लागि पेश गरेको छु।

#### ११. लेखापरीक्षकको प्रतिवेदन उपर सञ्चालक समितिको धारणा :

चालु आ.व. २०७९/०८० को लेखापरीक्षणको क्रममा आन्तरिक लेखापरीक्षण र अन्तिम लेखापरीक्षण प्रतिवेदनले दिएका महत्वपूर्ण राय, सल्लाह तथा सुझावहरूलाई सञ्चालक समितिले क्रमशः लागु गर्दै जाने प्रतिवेदित शेयर सदस्य महानुभावहरु समक्ष जाहेर गर्दछौं।

#### १२. शेयर सदस्यता सम्बन्धमा :

आ.व. २०७९/०८० मा नयाँ सदस्य ४३० एवम् साविकका २६० जना शेयर सदस्यहरूबाट समेत ५४,८५१ कित्ता शेयर बराबरको रु. ५४ लाख ८५ हजार १ सय शेयर रकम थप भएकोमा सोही अवधिमा विभिन्न कारणले संस्थामा आवद्ध १५८ जना सदस्यहरूको प्रति कित्ता रु. १०० का दरले हुन आउने रु. २५ लाख ५३ हजार ६ सय बराबरको २५,५३६ कित्ता शेयर दाखिला खारेज गरिएको छ। यस आ.व.मा जम्मा खूद २७२ जना सदस्य थप भई ७,२९८ जना शेयर सदस्य कायम रहेको जानकारी गराउँदछौ।

#### १३. आन्तरिक लेखापरीक्षकको नियुक्ति :

संस्थाको वित्तीय अवस्था लगायत सञ्चालनमा देखिएका विभिन्न किसिमका समस्याहरूको पहिचान गर्ने र संस्थालाई व्यवस्थित रूपमा सञ्चालन गर्नको लागि लागु गरिएको विभिन्न नियम, कार्यविधिहरूको, आन्तरिक नियन्त्रण प्रणालीको कार्यान्वयनको पक्षमा सुधार गर्ने र व्यवस्थापनलाई यथासमयमा नै सल्लाह/सुझाव प्राप्त गर्न स्वतन्त्र लेखापरीक्षकको

**श्रमज्योति बचत तथा क्रेडिट सहकारी संस्था लि.**  
**Shramjyoti Saving & Credit Cooperative Ltd.**

नियुक्ति गरिदै आएको छ। आ.व. २०७९/०८० को आन्तरिक लेखापरीक्षकको रूपमा सि. आचार्य एण्ड एशोसियट्स (चार्टर्ड एकाउन्टेन्ट्स श्री छाविलाल आचार्य) लाई नियुक्त गरिएको र निजबाट चौमासिक रूपमा कारोबारहरूको लेखापरीक्षण गरी प्रतिवेदन पेश भएको व्यहोरा जानकारी गराउँदछौ।

#### १४. अन्तिम लेखापरीक्षकको नियुक्ति सम्बन्धमा :

संस्थाको मिति २०७९/०७०५ मा सम्पन्न २२३० साधारण सभाको निर्णय वर्मोजिम वैधानिक लेखापरीक्षण कार्य गर्न व्याकुल एण्ड एशोसियट्स (चार्टर्ड एकाउन्टेन्ट्स श्री दिपक व्याकुल) बाट गराउने निर्णय भएकोमा निजले लेखापरीक्षण कार्य सम्पन्न गरी मिति २०८०/०७११ मा अन्तिम लेखापरीक्षण प्रतिवेदन पेश गरेको व्यहोरा सम्पूर्ण शेयर सदस्यहरूलाई अवगत गराउन चाहन्छु।

#### १५. नोक्सान हिसाबको बाँडफाँड सम्बन्धमा :

संस्थाले २०७९/०८० मा आर्जन गरेको खूद मुनाफा रकम रु. ३ करोड १८ लाख २८ हजारलाई संस्थाको विनियम एवम् सहकारी नियमावली, २०७५ अनुसार मूनाफालाई निम्नानुसार बाँडफाँड गरिएको छ।

क्र.सं.	विवरण	रकम (रु.) मा
अ)	साधारण जगेडा कोष तर्फ	७,९५६,९५६.४०
आ)	संरक्षित पूँजी फिर्ता कोष	५,९६७,७१७.३०
इ)	संस्था प्रबर्द्धन कोष	११९,३५४.३५
ई)	<b>अन्य कोष तर्फ :</b>	
१.	सहकारी शिक्षा कोष	८८९,१८९.८८
२.	सहकारी विकास कोष	८८९,१८९.८८
३.	घाटापूर्ती कोष	८८९,१८९.८८
४.	सामुदायिक विकास कोष	८८९,१८९.८८
५.	स्थिरिकरण कोष	८८९,१८९.८८
६.	कर्मचारी वोनस कोष	८८९,१८९.८८
७.	अन्य जोखिम व्यवस्थापन कोष	८८९,१८९.८८
८.	शेयर लाभांश कोष	११,५५९,४६८.४१

तालिका नं. ५

#### १६. संस्थागत सामाजिक उत्तरदायित्व (Corporate Social Responsibility) :

- (क) संस्थाका शेयर सदस्य वा निजका छोरा/छोरीहरू मध्ये बोर्डिङ/आवासिय स्कुलबाट प्रत्येक वर्ष भै यस वर्ष २०७९ सालको SEE परीक्षा उत्तीर्ण गरेका ४ जना (२ जना छात्रहरू, २ जना छात्राहरू), सामुदायिक/सरकारी विद्यालयबाट उत्तीर्ण गर्ने छात्र/छात्राहरू मध्ये १ जना छात्रका साथै १ जना छात्रा विद्यार्थीहरू गरी जम्मा ६ जनालाई “श्रमज्योति शैक्षिक पुरस्कार” वापत जनही नगद पुरस्कार रु. ७ हजार र सम्मान पत्रबाट पुरस्कृत गरिदै छ।
- (ख) शैक्षिक सत्र २०७८/०७९ मा विज्ञान, व्यवस्थापन, मानविक संकाय तर्फ प्रमाणपत्र तह वा प्राविधिक डिप्लोमा वा १०+२ उत्तीर्ण गरि उपल्लो अंक प्राप्त गर्ने १/१ जना उत्कृष्ट छात्र/छात्राहरू ६ जनालाई दिइने पुरस्कारबाट आजै सम्मानित हुँदैछन्।

**अमज्योति बचत तथा ऋण सहकारी संस्था लि.**  
**Shramjyoti Saving & Credit Cooperative Ltd.**

- (ग) आ.व. २०७९/०८० मा मृत्यु भएका सदस्यका परिवारहरूलाई काजकिया खर्च वापत २७ जना सदस्यहरूलाई प्रति सदस्य रु. ५ हजारका दरले रु. १ लाख ३५ हजार र कडा रोग उपचारका लागि ३ जना सदस्यहरूलाई प्रति सदस्य रु. १५ हजारका दरले जम्मा रु. ४५ हजार गरी संस्थागत सामाजिक उत्तरदायित्वतर्फ रु. १ लाख ८० हजार खर्च भएको छ।

**१७. सञ्चालक समितिले समीक्षा अवधिमा गरेका प्रमुख निर्णय एवम् कामकारवाहीहरु :**

सञ्चालक समितिको आ.व. २०७९/०८० भित्र सञ्चालक समितिको २४२ देखि २५८<sup>औं</sup> सम्म जम्मा १७ वटा बैठक बसी नियमित कामकारवाहीका साथै निम्नानुसार प्रमुख निर्णयहरु गरिएका छन्।

- (क) बैंक तथा वित्तीय क्षेत्रमा यस वर्ष व्याज दरमा निरन्तर भैरहेको परिवर्तनका कारण संस्थाले आ.व. २०७९/०८० मा २ पटकसम्म नियामक निकायले तोकेको सन्दर्भ व्याजदरको परिधिभित्र रही लिने र दिने व्याज दर परिवर्तन गरी नगद तरलतालाई सहज बनाईएको छ।
- (ख) संस्थाको हरेक आर्थिक वर्ष कारोबारको आकार वृद्धि हुदै गएको परिप्रेक्ष्यमा संस्थाले नियामक निकायमा पेश गर्नुपर्ने विवरण, व्यवस्थापकिय विवरणहरूका अतिरिक्त वित्तीय कारोबारमा समेत सहज र एकरूपता कायम गर्न लागु गरिएको आधुनिक प्रविधिमा आधारित INFINITY Core Banking Solutions Software लाई अभ्युक्त र दुरुस्त रूपमा परिमार्जन गरी लागु गरिएको छ।
- (ग) नियामक निकाय सहकारी विभागबाट विभिन्न समयमा प्राप्त निर्देशन अनुरूप संस्थाले सुधार गर्नु पर्ने तथा अवलम्बन गर्नु पर्ने विषयहरूमा सञ्चालक समितिमा सोको विश्लेषण एवम् छलफल भई कार्य योजना सहित कार्यान्वयन गर्ने गरिएको छ।
- (घ) संस्थामा कार्यरत कर्मचारीहरुको वृत्ति विकास र दक्षता अभिवृद्धि गर्न विभिन्न सेमिनार तथा तालिमका कार्यक्रमहरूमा सहभागि गराइएको छ।
- (ङ) सहकारी ऐन, २०७४ अनुसार र संस्थाको विनियमको दफा ५८ को १ (क) बमोजिम खूद मूनाफाबाट बाँडफाँड भएको संरक्षित पूँजी फिर्ता कोषको रकम सदस्यहरुको योगदानमा आधारित रहेर वितरण गर्न संरक्षित पूँजी फिर्ता कोषको कार्यविधि तयार गरी आ.व. २०७७/०७८ र २०७८/०७९ को रु. ९७ लाख ८० हजार वितरण गरिएको छ।
- (च) आ.व. २०८०/०८१ को वार्षिक बजेट तथा कार्यक्रमको प्रस्ताव पारित गरी कार्यान्वयनमा ल्याइएको छ। साथै प्रस्तावित आय-व्यय हिसाब, नगद प्रवाह, पूँजीगत खर्च र सो संग सम्बन्धित अन्य विवरणहरु साधारणसभाबाट अनुमोदन हुन पेश गरिएको छ।
- (छ) आधुनिक INFINITY Core Banking Solutions लागु भईसकेको हुदा संस्थाले आफ्ना सदस्यहरूलाई निम्न सेवाहरु सञ्चालनमा ल्याइएको सम्मानित सभालाई जानकारी गराउँदछु।
- (१) Debit Card सेवा सञ्चालनको लागि Smart Choice Technology (SCT), Machhapuchre Bank Limited (MBL) सँग भएको सम्झौताका आधारमा Machhapuchre Bank Limited का सम्पूर्ण ATM बाट निःशुल्क रूपमा र अन्य बैंकको ATM बाट न्यूनतम शुल्क लाग्ने गरी Debit Card सेवा सञ्चालनमा ल्याइएको छ।

- (२) Core Banking Solutions लागु गरिसकेपछि SHRAMJYOTI SMART App सञ्चालनमा ल्याईएको छ। जसमा Mobile Banking को माध्यमबाट प्राप्त हुने वित्तिय कारोबार सम्बन्धी आधुनिक सेवाहरु Balance Inquiry/Statement, Internal & Banking Transfer, Mobile Recharge, Electricity & Utility Bill payment, Air Ticketing, Bus Ticketing, School & College Fee, Cinema Ticketing लगायतका सुविधाहरुका साथै सदस्यसँग भएको कारोबारको सूचना दर्ता भएको मोबाइलमा तत्कालै SMS मार्फत जानकारी उपलब्ध हुने व्यवस्थालाई निरन्तरता दिइएको छ।
- (ज) संस्थाले आ.व. २०८०/०८१ देखि ५ वर्षे दिघकालिन व्यवसायिक रणनीतिक योजना अन्तर्गत “उत्कृष्ट व्यवसायिक र दिगो सहकारी” (Excellent Professional & Sustainable Co-operative) को रूपमा स्थापति गर्ने Vision/Mission का साथ वार्षिक बजेट तथा कार्यक्रम प्रस्ताव गरिएको छ।
- (झ) संस्थामा आवद्ध हुन सक्ने सदस्यहरुको पहिचान गरी नेपाल विद्युत प्राधिकरणमा नियुक्त कर्मचारीहरुमाझ शायद अवद्ध हुन सक्ने सदस्यहरुको पहिचान गरी नेपाल विद्युत प्राधिकरणमा नियुक्त कर्मचारीहरुमाझ Introduction Programme सञ्चालन गरेको छ।
- (ञ) आ.व. २०७९/०८० मा अधिकांश सदस्यहरुको सदस्य पहिचान विवरण अद्यावधिक गरी नियामक निकायको कोपोमिस प्रणालीमा आबद्धता गरिएको छ।
- (ट) सञ्चालक समितिको नियमित मासिक वैठकमा हरेक अधिल्लो महिनासम्मको वित्तीय विवरणको समिक्षा, वार्षिक बजेटको समिक्षा, ऋणको समिक्षा लगायत PEARLS Analysis समेत गरी भावी दिनको रणनीति अवलम्बन गर्ने गरिएको छ।
- (ठ) आ.व. २०७९/०८० को वार्षिक बजेट तथा कार्यक्रम संस्थाको २२<sup>औं</sup> वार्षिक साधारणसभाबाट अनुमोदन भएकोमा सोको आवश्यक समीक्षा पश्चात सञ्चालक समितिको २५५<sup>औं</sup> वैठकको निर्णयबाट थप संशोधन तथा परिमार्जन गरिएको छ।
- (ड) संस्थाको विद्यमान विनियम तथा आन्तरिक कार्यविधिहरुमा आवश्यक संशोधन एवम् आवश्यक केहि कार्यविधिहरु समेत थप गरी लागु गर्न यस साधारण सभामा पेश गरिएको छ।
- (झ) स्थायी सेवामा कार्यरत कर्मचारीहरुको अवकाश भुक्तानी प्रयोजनका लागि कर्मचारी अवकाश कोषको कार्यविधित तयार गरी लागु गरेको छ।

#### **१८. वर्तमान अवस्थामा संस्थाको व्यवसायको चुनौती र अवसर :**

संस्था स्थापनाको २३<sup>औं</sup> वर्ष पूरा गरी २४<sup>औं</sup> वर्षमा सञ्चालित रहै गर्दा यस संस्थाले निकै ठूलो फड्को पार गरेको छ। संस्था सञ्चालनमा नीति, विधि, पद्धति र स्व:नियन्त्रणलाई उच्च प्राथमिकतामा राखी कार्यान्वयन गरिएको कारण संस्थाको भौतिक सम्पति, वित्तीय कारोबार र अन्य सुचाकाङ्क्षो हिसावले मजबुत भएको छ, तर पनि संस्थाको कारोबारलाई अझ व्यापक बनाउन थप चुनौतिहरु पनि देखिएका छन्। यस सम्बन्धमा चुनौतिका क्षेत्रगत आधार पहिचान गरी प्राप्त अवसरलाई सदस्यहरुको हितमा सफल कार्यान्वयन गर्दै जान ५ वर्षे व्यवसायिक रणनीतिक योजना महत्वपूर्ण हुनेछ भन्ने विश्वास लिएका छौं।

**१९. आगामी नीति तथा कार्ययोजना :**

- (क) संस्थाले ५ वर्षे दिघकालिन व्यवसायिक रणनीतिक योजना तयार गरी “दिगो सहकारी” (Sustainable Co-operative) को रूपमा सञ्चालन गर्न Vision/Mission का साथ कार्यक्रम सञ्चालन गरिनेछ।
- (ख) संस्थाका शेयर सदस्यहरूलाई नियमित बचत गर्ने वानीको विकास गर्न प्रशिक्षणमूलक कार्यक्रम सञ्चालन गरिनेछ।
- (ग) सहकारीको मान्यता वमोजिम कुनै पनि व्यक्तिलाई सदस्यता प्रदान गर्दा अनिवार्य रूपमा सहकारी शिक्षा सम्बन्धी सचेतनामूलक जानकारी तथा तालिमको व्यवस्था मिलाईने छ। सोका लागि आवश्यक सहकारी शिक्षा सम्बन्धी सामाग्री तयार गरी संस्थाको Website मा राखिनेछ।
- (घ) संस्थाका शेयर सदस्यहरूलाई Non Cash कारोबार गर्न सबै प्रकारका भक्तानी सुविधा उपलब्ध हुने अत्याधुनिक मोबाइल वैकिङ एप सञ्चालन गरी सबै सदस्यको पहुँचमा पुर्याईने छ।
- (ड) संस्थाले प्रदेशस्तरमा विशेष सहुलियतमा ख्याती प्राप्त विशेषज्ञ चिकित्सकवाट स्वास्थ्य परीक्षण कार्यक्रम सञ्चालन गर्नेछ।
- (च) राष्ट्रिय स्तरको प्रोवेशन ब्राण्ड (जोखिम रहित संस्थाको लोगो) र अन्तर्राष्ट्रिय स्तरको एक्सेस ब्राण्ड प्राप्तिका लागि आवश्यक मापदण्ड पूरा गर्ने प्रक्रिया अगाडि बढाइने छ।
- (छ) सहकारी ऐन कानूनको परिधिमा रही उपयुक्त संस्थालाई Merger/Acquisition कार्यका लागि पहल गरिने छ। साथै सहकारीतामूलक उच्चमशिलता/अध्ययन अनुसन्धान, साझेदारीता विकास गर्ने रणनीति अपनाइनेछ।
- (ज) सदस्यता विस्तारको सम्भाव्य क्षेत्र पहिचान गरी ती क्षेत्रहरूमा सदस्यता तालिम, अन्तरक्रिया लगायत प्रदेश स्तरमा सदस्य प्रशिक्षण कार्यक्रमलाई निरन्तरता दिईनेछ।
- (झ) सम्बन्धित निकायको स्विकृतिमा सातै प्रदेशको उपयुक्त स्थानमा आवश्यकता अनुसार प्रदेश/सदस्य सेवा केन्द्र स्थापना गर्न पहल गरिने छ।
- (ञ) आगामी आर्थिक वर्षका वित्तीय विवरणहरु Nepal Financial Reporting Standards (NFRS) ढाँचामा तयार गर्न सोही अनुसार Accounting Software लाई अद्यावधिक गरिनेछ।
- (ट) सदस्यहरूलाई थप सेवा प्रदान गर्नको लागि लगानीलाई निम्न क्षेत्रमा विस्तार गर्ने नीतिलाई कायम राखिनेछ।
१. संस्थाका सदस्यहरूको माग वमोजिम उपत्यका भित्र कम्तीमा ७ जना सदस्यहरूको समूह रहने गरि आवास तथा एकिकृत घर/जग्गा विकास योजना लागु गर्ने।
  २. सहकारी संस्था तथा अन्य संस्थाको सहकार्यमा Project को रूपमा स्कूल, प्राविधिक शिक्षालय/कलेज तथा स्वास्थ्य संस्था सञ्चालन गर्न पहल गर्ने।
  ३. अल्पकालिन लगानीका आधारमा थप आय प्राप्ति गर्ने नीति लिने।
- (ठ) “एकका लागि सबै र सबैका लागि एक” भन्ने सहकारीको विश्वव्यापी सिद्धान्त र मान्यतालाई आत्मसात गर्दै सदस्यहरूको समान सहभागिताको व्यवस्थालाई निरन्तरता प्रदान गरिने छ।

**श्रमज्योति बचत तथा क्रृष्ण सहकारी संस्था लि.**  
**Shramjyoti Saving & Credit Cooperative Ltd.**

- (ङ) संस्थाबाट प्रदान गरिने सबै प्रकारका ऋण लगायतका अन्य सेवा सुविधाहरु माग गर्दा Online Application मार्फत गर्ने व्यवस्था मिलाईनेछ, सो का लागि आवश्यक कार्यविधि बनाई लागु गरिनेछ।
- (ङ) सम्पत्ति निर्मलीकरण (शुद्धिकरण) व्यवस्था अनुरूप सदस्यहरुको सीमा भन्दा बढी रकमको कारोबारको स्वचालित रूपमा Accounting System बाट नै नियामक निकायमा प्रतिवेदन दाखिला गर्ने व्यवस्थाका लागि goAML संयन्त्रमा आवद्धता गरिने छ।

**२०. आर्थिक वर्ष २०८०/०८१ को वार्षिक कार्यक्रम तथा बजेट :**

आ.व. २०८०/०८१ मा रु. १७ करोड ४ लाख ३० हजार बराबरको आमदानी, रु. १२ करोड ७० लाख ९३ हजार बराबरको खर्च, कर अधिको मुनाफा रु. ४ करोड ३३ लाख ३७ हजार र रु. ९ लाख ४५ हजारको पूँजीगत बजेट सहितको बजेट तथा कार्यक्रम प्रस्ताव गरिएको छ।

**आ.व. २०८०/०८१ को प्रस्तावित पूँजी, दायित्व तथा सम्पत्ति, आमदानी र खर्चको विवरण :**

विवरण	आ.व. २०७९/०८० को वास्तविक	आ.व. २०८०/०८१ को स्वीकृत	आ.व. २०८०/०८० को संशोधन	आ.व. २०७९/०८० को वास्तविक	आ.व. २०८०/०८१ को प्रस्तावित	अनुमानित बृद्धि प्रतिशतमा
शेयर पूँजी	९५,३६६	९८,९३५	९५,६३६	९८,५६८	१०२,४८९	३.९८
बचत परिचालन	८४४,२९९	८८५,९१३	८८५,९१३	८४३,६२७	१,०४१,५७२	१०.३८
कर्जा लगानी	८५३,५८६	८७४,२३५	८७४,२३५	८८१,५६८	१,०००,५८९	१३.५१
स्थिर सम्पत्ति	६६,७५१	६७,३०७	६७,३०७	६६,१०६	६५,५०१	(०.९२)
जगेडा तथा अन्य कोषहरु	१३३,६४७	१५०,६८७	१५०,६८७	१४१,३३१	१५४,९७१	९.६५
कुल आमदानी	१२४,५१९	१४१,८८३	१४२,८९८	१४२,५४७	१७०,४३०	१९.५६
कुल खर्च	९२,४०५	१०६,११३	१०७,५४८	१०७,१८३	१२७,०९३	१८.५८
कर अधिको नाफा	३२,११४	३५,७७०	३५,३५१	३५,३६४	४३,३३७	२२.५४

तालिका नं. ६

**आर्थिक वर्ष २०८०/८१ को लागि प्रस्तावित पूँजीगत खर्चको विवरण**

रु. हजारमा

सि.नं.	पूँजीगत खर्च शीर्षक	२०७९/०८० को प्रस्तावित	२०७९/०८० को वास्तविक	२०८०/०८१ को प्रस्तावित
१	सिभिल कार्य	२२५	-	४५०
२	फर्निचर/फिक्सचर	१००	-	१००
३	कार्यालय सामग्री	८१०	४५०	१४५
४	विविध/अमूर्त सम्पत्ति	६७५	३६१	२५०
	जम्मा:	१,८१०	८११	१४५

तालिका नं. ७

**श्रमज्योति बचत तथा ऋण सहकारी संस्था लि.**  
**Shramjyoti Saving & Credit Cooperative Ltd.**

**आर्थिक वर्ष २०८०/८१ को लागि प्रस्तावित निक्षेप संकलन तथा फिर्ता :**

रु. हजारमा

विवरण	आ.व. २०८०/८१ को प्रस्तावित			
	शुरू मौज्दात	संकलन	फिर्ता	अन्तिम मौज्दात
नियमित बचत	२७९,७१५	६२९,३५९	६०१,३८८	३०७,६८७
सूपर सेभिङ खाता	८८,३०७	१७६,६९३	१९८,६९०	६६,२३०
सेवा निवृत बचत	२,४९०	-	१,२९१	१,२७९
<b>कुल बाल बचत</b>	<b>२२३,१९५</b>	<b>५५,७१७</b>	<b>२,०३०</b>	<b>२७६,८२२</b>
बाल बचत	२१०,३६७	४१,२२७	२,०३०	२४९,५६३
बाल बचत दश वर्षे	४८९	१,४३२	-	१,९२२
बाल बचत पन्थ वर्षे	१२,२७९	१३,०५८	-	२५,३३७
<b>कुल स्यादी निक्षेप</b>	<b>३४९,९८१</b>	<b>३६८,१९३</b>	<b>३२८,६२०</b>	<b>३८९,५५४</b>
तिन महिने	१७,८४०	४४,६००	४३,२०२	१९,२३८
६ महिने	५३,५९८	६९,६७७	५६,०९८	६७,२५८
एक वर्षे	२१६,८००	२३८,४८०	२०३,२००	२५२,०८०
दई वर्षे	३८,६६८	९,६६७	१५,८५०	३२,४८४
तिन वर्षे	२३,०७५	५,७६९	१०,३५०	१८,४९४
<b>जम्मा रकम</b>	<b>९४३,६२७</b>	<b>१,२२९,८८३</b>	<b>१,१३१,९३८</b>	<b>१,०४१,५७२</b>

तालिका नं. ८

**आर्थिक वर्ष २०८०/८१ को लागि प्रस्तावित कर्जा लगानी एवम् असूली विवरण :**

रु. हजारमा

विवरण	आ.व. २०८०/८१ को प्रस्तावित			
	शुरू मौज्दात	लगानी	असूली	अन्तिम मौज्दात
सामाजिक कर्जा	४३१,३८२	४१५,५९८	३११,०८५	५३५,८९४
श्रमज्योति आवास कर्जा	३८,६२७	८,७६१	११,८१७	३५,५७१
घर/जग्गा खरीद कर्जा	२११,७८३	८४,१५१	११५,७९२	१८०,१४३
शैक्षिक कर्जा	२,३९४	१,६०५	१,५५६	२,४४३
कृषि कर्जा	४,०७२	२६२	१८५	४,१४९
हायरपर्चेज कर्जा	१६,७०२	१०,०००	४,८५४	२१,८४७
कर्मचारी कर्जा	८,८३५	६,२९७	२,५५२	१२,५८०
सरल कर्जा	१४२,८५६	९३,८६२	६०,७९४	१७५,९२५
स्यादी निक्षेपमा कर्जा	२४,८१७	३५,५४६	२८,३२६	३२,०३७
<b>जम्मा रकम</b>	<b>८८१,४६८</b>	<b>६५६,०८२</b>	<b>५३६,९६०</b>	<b>१,०००,५८९</b>

तालिका नं. ९

**श्रमज्योति बचत तथा ऋण सहकारी संस्था लि.**  
**Shramjyoti Saving & Credit Cooperative Ltd.**

**आर्थिक वर्ष २०८०/८१ को प्रस्तावित कर्मचारी खर्च विवरण :**

रु. हजारमा

शीर्षक	२०७९/०८० को वास्तविक	२०७९/०८० को प्रस्तावित	२०७९/०८० को संशोधित	२०७९/०८० को वास्तविक	आ.व. २०८०/०८१ को प्रस्तावित	बृद्धि/ (घटी)
कर्मचारी तलब	४,१४८	४,८५४	४,८५३	४,८३७	४,९४६	२.२६
अन्य भत्ता सुविधा	१,२३८	१,२३१	१,०७०	१,०६८	१,४३१	३३.९६
संचित कोष सुविधा (सामाजिक सुरक्षा) ६५६	६५६	९७१	९६७	९६७	९८९	२.२५
अन्य वार्षिक सुविधा	१,४०७	१,७२५	१,६१०	१,६०७	१,६९१	५.२५
<b>कुल कर्मचारी खर्च</b>	<b>७,४४९</b>	<b>८,७८१</b>	<b>८,५००</b>	<b>८,४८०</b>	<b>९,०५८</b>	<b>६.८२</b>

तालिका नं. १०

**आर्थिक वर्ष २०८०/०८१ को प्रस्तावित आय-व्यय विवरण :**

रु. हजारमा

विवरण	आ.व. २०७९/०८० को वास्तविक	आ.व. २०७९/०८० को			आ.व. २०८०/०८१ को प्रस्तावित आय व्यय विवरण	
		प्रस्तावित	संशोधित	वास्तविक	रकम	बृद्धि
व्याज आमदानी	१०९,२३९	१२१,८७५	१२१,८६७	१२०,७७७	१४४,५९५	१९.७२
व्याज भुक्तानी	७५,४२०	८८,०२०	८८,५३१	८८,५००	१०६,०९५	१९.८८
<b>खुद व्याज आमदानी</b>	<b>३३,८१९</b>	<b>३३,८५५</b>	<b>३२,९३५</b>	<b>३२,२७८</b>	<b>३८,५००</b>	<b>१९.२८</b>
शेयर लगानीमा आमदानी	-	-	३	३	५	६१.०२
बैंक व्याज आमदानी	९,३८५	१४,७००	१७,१६३	१७,१६३	१८,०५०	५.१७
गैह वित्तिय कारोबारमा आमदानी	३०४	३०	६०	६५	५०	(२३.६५)
विविध आमदानी	५,६७	५,२७८	४,२०५	४,५३८	७,७३०	७०.३३
<b>कुल सञ्चालन आमदानी (क)</b>	<b>४९,१२५</b>	<b>५३,८६३</b>	<b>५४,३६७</b>	<b>५४,०४७</b>	<b>६४,३३५</b>	<b>१९.०४</b>
कर्मचारी खर्च	७,४४९	८,७८१	८,५००	८,४८०	९,०५८	६.८२
प्रशासनिक/कार्यालय सञ्चालन खर्च	२,८८२	२,९२३	२,५४१	२,४८९	३,३५४	३४.७४
लेखा परीक्षण शुल्क तथा खर्च	३७०	४२०	४४५	४४५	४४५	-
प्रविधि तथा आई.टी. सञ्चालन खर्च		-	७२१	७०८	५७५	(१८.७९)
मर्मत संभार	५०	१६५	१५४	१३३	१३५	१.७५
संस्था प्रवर्द्धन तथा विकास खर्च	८२९	१,३००	९६३	७३९	१,१००	४८.८६
साधारण सभा खर्च	१,५००	१,५००	१,८९६	१,८९६	१,९००	०.२२
सञ्चालक समिति तथा अन्य समिति र उपसमिति खर्च	१,५१२	१,७५०	१,६१२	१,६१०	१,६१०	४.९७
द्वास तथा ऋण नोक्सानी खर्च	२,४९८	१,२५४	२,१८९	२,१८३	२,७४९	२५.५६
<b>जम्मा सञ्चालन खर्च (ख)</b>	<b>१७,०१०</b>	<b>१८,०९३</b>	<b>१९,०२१</b>	<b>१८,६८३</b>	<b>२०,९९८</b>	<b>१२.३९</b>
<b>कर योग्य आय</b>	<b>३२,११४</b>	<b>३५,७७०</b>	<b>३५,३४६</b>	<b>३५,३६४</b>	<b>४३,३३७</b>	<b>२२.५४</b>
आयकर व्यवस्था	३,२११	३,५७७	३,५३५	३,५३६	८६६७	१४५.०९
<b>सञ्चालन खुद मुनाफा</b>	<b>२८,९०३</b>	<b>३२,१९३</b>	<b>३१,८९२</b>	<b>३१,८२८</b>	<b>३४,६७०</b>	<b>८.९३</b>

तालिका नं. ११

**श्रमज्योति बचत तथा ऋण सहकारी संस्था लि.**  
**Shramjyoti Saving & Credit Cooperative Ltd.**

**आर्थिक वर्ष २०८०/०८१ को प्रस्तावित नगद प्रवाह विवरण :**

रु. हजारमा

विवरण	आ.व. २०७९/०८०	आ.व. २०८०/०८१ को प्रस्तावित
<b>१) सञ्चालन गतिविधिबाट नगद प्रवाह :</b>		
आयकर अधिको नाफा	३५,३६४.२५	४३,३३६.९३
<b>समायोजन :</b>	<b>-</b>	<b>-</b>
क) शेयर लगानी तथा संरक्षित पूँजी फिर्ताबाट आमदानी	(१६२.५९)	(१७८.८५)
ख) अपलेखन	-	-
ग) हास कटी	१,४५७.१७	१,५५०.००
<b>कार्यगत पूँजी गतिविधि अधिको नगद प्रवाह</b>	<b>३६,६५८.८४</b>	<b>४४,७०८.०८</b>
<b>सञ्चालन सम्बन्धि चालु सम्पत्तिमा कमि वा (वृद्धि)</b>	<b>(३१,८०३.२२)</b>	<b>(१२३,६५९.०३)</b>
क) कर्जा तथा सापटीमा कमि वा (वृद्धि)	(२७,८८२.८४)	(११९,१२९.६९)
ख) अन्य सम्पत्तिमा कमि वा (वृद्धि)	(३,९२०.३८)	(४,५३७.३४)
<b>सञ्चालन सम्बन्धि चालु दायित्वमा (कमि) वा वृद्धि</b>	<b>१०३,०२६.४७</b>	<b>१०२,२५३.३४</b>
क) निक्षेप दायित्वमा वृद्धि वा (कमि)	९९,३२८.४६	९७,९४४.१३
ख) चालू दायित्वमा वृद्धि वा (कमि)	(१,२०७.०३)	(१,०८६.३३)
ग) अन्य दायित्वमा वृद्धि वा (कमि)	४,९०५.०३	५,३९५.५३
<b>आयकर अधिको सञ्चालन गतिविधिबाट नगद प्रवाह</b>	<b>१०७,८८२.०८</b>	<b>२३,३०२.३९</b>
आयकर भुक्तानी	(३,२११.४२)	(८,६६७.३९)
<b>सञ्चालन गतिविधिबाट कुल नगद प्रवाह</b>	<b>१०४,६७०.६६</b>	<b>१४,६३५.००</b>
<b>२) लगानीको गतिविधिबाट नगद प्रवाह :</b>		
क) लगानीमा कमि वा (वृद्धि)	(७५,०००.००)	२५,०००.००
ख) शेयर लगानी तथा संरक्षित पूँजी फिर्ताकोषबाट आमदानी	१६२.५९	१७८.८५
ग) स्थिर सम्पत्तीमा (खरिद) / विक्रि	(८११.७९)	(९४५.००)
<b>लगानी गतिविधिबाट कुल नगद प्रवाह</b>	<b>(७५,६४९.२०)</b>	<b>२४,२३३.८५</b>
<b>३) वित्तिय गतिविधिबाट नगद प्रवाह :</b>		
क) चुक्ता पूँजीमा वृद्धि	२,९३१.५०	३,९२९.२८
ख) कोषबाट भएको खर्च	(२४,१४३.७२)	(२१,०२९.२४)
ग) लिएको/(तिरेको) कर्जा	-	-
<b>वित्तिय गतिविधिबाट कुल नगद प्रवाह</b>	<b>(२१,२१२.२२)</b>	<b>(१७,१०७.९७)</b>
<b>४) यस वर्षको सम्पूर्ण गतिविधिबाट नगद प्रवाह (१+२+३)</b>	<b>७,८०९.२४</b>	<b>२१,७६०.८८</b>
नगद तथा नगद बराबर तथा बैंकमा रहेको शुरू मौज्दात	१३६,०३१.३४	१४३,८४०.५८
नगद तथा नगद बराबर तथा बैंकमा रहेको अन्तिम मौज्दात	१४३,८४०.५८	१६५,६०१.४६

तालिका नं. १२

### २१. २३<sup>औं</sup> वार्षिक साधारण सभाबाट स्वीकृत/अनुमोदन हुनका लागि प्रस्तुत प्रस्तावहरु :

- (क) सञ्चालक समितिको तर्फबाट पेश भएको अध्यक्षज्यूको वार्षिक प्रतिवेदन उपर छलफल गरी पारित गर्ने सम्बन्धमा ।
- (ख) लेखा सुपरिवेक्षण समितिको वार्षिक प्रतिवेदन उपर छलफल गरी पारित गर्ने सम्बन्धमा ।
- (ग) आ.व. २०७९/०८० को वित्तीय विवरणहरु तथा लेखापरीक्षकको प्रतिवेदन माथि छलफल गरी पारित गर्ने सम्बन्धमा ।
- (घ) सञ्चालक समितिले सिफारिश गरे वमोजिम आ.व. २०८०/०८१ को वार्षिक बजेट तथा कार्यक्रम अनुमोदन एवम् स्वीकृत गर्ने सम्बन्धमा ।
- (ङ) आ.व. २०८०/०८१ का लागि लेखापरीक्षकको नियुक्ति र निजको पारिश्रमीक निर्धारण गर्ने सम्बन्धमा ।
- (च) आ.व. २०७९/०८० को मुनाफाबाट शेयर लाभांश तथा संरक्षित पूँजी फिर्ता कोषको रकम वितरण सम्बन्धमा ।
- (छ) प्रचलित सहकारी कानून वमोजिम संस्थाको विनियम, २०५७ को विभिन्न दफामा गरिएको संशोधनलाई स्वीकृत गर्ने साथै संस्थाको आन्तरिक नियमावली, कार्यावधि, नीति तथा निर्देशीकाहरूहरूलाई अनुमोदन गर्ने सम्बन्धमा ।
- (ज) निर्णय पुस्तिकामा हस्ताक्षरको लागि सदस्यहरूमध्येवाट प्रतिनिधिहरु छनौट गर्ने सम्बन्धमा ।
- (झ) विविध ।

#### आदरणीय सदस्य महानुभावज्यूहरू,

गत साधारण सभामा लिईएका नीति तथा कार्यक्रमको कार्यान्वयन गरी संस्थाको समयमै लेखापरीक्षण सम्पन्न गरी वार्षिक प्रगति प्रतिवेदन सहितको वित्तीय विवरणहरु यहाँहरु समक्ष प्रस्तुत गर्ने पाउँदा सञ्चालक समिति सम्पूर्ण सदस्यहरु प्रति हार्दिक कृतज्ञ रहेको छ ।

संस्थाको हरेक कामकाज र विकासमा निरन्तर रूपले अमूल्य योगदान पुऱ्याउने सञ्चालक मित्रहरू, लेखा सुपरिवेक्षण समिति, शिक्षा उपसमिति, सूचना तथा प्रविधि उपसमिति, ऋण उपसमिति, महिला उपसमिति, नेपाल सरकार सहकारी विभाग, का.म.न.पा. सहकारी विभाग, का.म.न.पा. वडा नं २८, ने.वि.प्रा.को उच्च व्यवस्थापन, कार्यालय प्रमुख/लेखा प्रमुख, समन्वयकर्ताहरु, कानूनी सल्लाहकार, ने.वि.प्रा कर्मचारी संघ, सहकारी संघ/महासंघ/बैंक, शेयर सदस्यज्यूहरु, संस्थाका कर्मचारीहरू, शुभेच्छुक साथीहरु, पत्रकार मित्रहरु र प्रत्यक्ष/परोक्ष रूपमा सहयोग पुऱ्याउने सबैलाई विशेष धन्यवाद दिई भविष्यमा समेत निरन्तर सहयोगको अपेक्षा गर्दछु । त्यसै गरी अमूल्य सुभावहरु सहित यस वर्षको आन्तरिक लेखापरीक्षण गर्ने सि.ए. श्री छविलाल आचार्यज्यू र अन्तिम लेखा परीक्षण समयमै सम्पन्न गरीदिनु भएकोमा लेखापरीक्षक सि.ए. श्री दिपक प्याकुरेलज्यू प्रति हार्दिक आभार प्रकट गर्दछु ।

अन्त्यमा, यसैसाथ समावेश वार्षिक प्रतिवेदन र सोसँग सम्बन्धित अनुसूची सहितको आ.व. २०७९/०८० को वित्तीय स्थितिको विवरण, नाफा नोक्सान हिसाव विवरण, नगद प्रवाह विवरण र इक्विटीमा भएको परिवर्तन सहितको लेखापरीक्षकको प्रतिवेदन र आ.व. २०८०/०८१ को वार्षिक बजेट तथा कार्यक्रम एवम् साधारण सभामा पेश गरिएका अन्य प्रस्तावहरु समेत यस गरिमामय सभाबाट अनुमोदन/स्वीकृत हुनेछ, भन्ने विश्वास लिई यस साधारण सभामा आफ्नो अमूल्य समय दिई पाल्नु भएका प्रमुख अतिथिज्यू, अन्य अतिथिज्यूहरु लगायत यस कार्यक्रममा सामाजिक संजाल तथा संचारका अन्य माध्यम मार्फत प्रत्यक्ष प्रसारणमा जोडिनु भएका सहभागी सम्पूर्ण सदस्य एवम् आमन्त्रित महानुभावहरूमा यस संस्था र मेरो व्यक्तिगत तर्फबाट समेत हार्दिक आभार व्यक्त गर्दछु ।

#### धन्यवाद । जय सहकारी ॥

मिति २०८० मंसिर १६ गते शनिवार ।

स्थान : काठमाडौं

.....

तिर्थ राज न्यौपाने

अध्यक्ष, सञ्चालक समिति